



**តុលាការកំពូល**

**សភាព្រហ្មទណ្ឌ  
សំណុំរឿងព្រហ្មទណ្ឌ**

លេខ ៦៧

ចុះថ្ងៃទី២៥ ខែមករា ឆ្នាំ២០២២

**សាលដីកា**

លេខ ២៥៦ "III"

ចុះថ្ងៃទី១៧ ខែមិថុនា ឆ្នាំ២០២២

**ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ**

**សាលដីកា**

**តាងនាមប្រជារាស្ត្រខ្មែរ  
តុលាការកំពូល**

បានបើកសវនាការជាសាធារណៈនៅថ្ងៃទី១០ ខែមិថុនា ឆ្នាំ២០២២  
ដោយអង្គជំនុំជម្រះដែលមានសមាសភាពដូចខាងក្រោម ៖

១-ឯកឧត្តម [REDACTED] ជាប្រធាន

២-ឯកឧត្តម [REDACTED] ជាចៅក្រម

៣-ឯកឧត្តម [REDACTED] ជាចៅក្រម

៤-លោកជំទាវ [REDACTED] ជាចៅក្រម

៥-ឯកឧត្តម [REDACTED] ជាចៅក្រម

**ចៅក្រមបរិច្ចាគការណ៍**

ឯកឧត្តម [REDACTED]

**ក្រឡាបញ្ជីសវនាការ**

លោកស្រី [REDACTED]

**តំណាងមហាអយ្យការ**

ឯកឧត្តម [REDACTED] ឋានៈជាអគ្គព្រះរាជអាជ្ញារង

**ដើម្បីជំនុំជម្រះ**

-លើបណ្តឹងសាទុក្ខលេខ ១៤១ ចុះថ្ងៃទី២៩ ខែធ្នូ ឆ្នាំ២០២១ របស់ដើមបណ្តឹងរដ្ឋប្បវេណីឈ្មោះ  
[REDACTED] ក្នុងការប្តឹងសាទុក្ខចំពោះសាលដីកាព្រហ្មទណ្ឌលេខ ៤៧៤ "ជ" ចុះថ្ងៃទី០១ ខែធ្នូ ឆ្នាំ២០២១ របស់  
សាលាឧទ្ធរណ៍បាត់ដំបង ដែលមាន៖

**បុគ្គលម្ចីងសាទុក្ខ** ៖ ឈ្មោះ [REDACTED] ភេទប្រុស អាយុ ៦៩ ឆ្នាំ ជនជាតិខ្មែរ មានលំនៅបច្ចុប្បន្ននៅ  
ភូមិបេង ឃុំអន្លង់វិល ស្រុកសង្កែ ខេត្តបាត់ដំបង។



**បុគ្គលិកទទួលបានដោយបណ្តឹងសាទុក្ខ :**

-ឈ្មោះ: [REDACTED] ភេទប្រុស កើតថ្ងៃទី០៤ ខែកក្កដា ឆ្នាំ១៩៧២ ជនជាតិខ្មែរ សញ្ជាតិខ្មែរ មានទីកន្លែង  
កំណើតនៅភូមិរតនៈ ឃុំស្វាយប៉ោ ស្រុកសង្កែ ខេត្តបាត់ដំបង មានទីលំនៅបច្ចុប្បន្នផ្ទះលេខ១២៤ ក្រុមទី០៤ ភូមិ  
រតនៈ សង្កាត់រតនៈ ក្រុងបាត់ដំបង ខេត្តបាត់ដំបង ឪពុកឈ្មោះ: [REDACTED] “ស” ម្តាយឈ្មោះ: [REDACTED]  
“ស” ប្រពន្ធឈ្មោះ: [REDACTED] មានកូនចំនួន ០៤ នាក់ ។ ទោសពីមុនគ្មាន។ (ក្រៅឃុំ)

-មានលោក [REDACTED] ជាមេធាវីការពារ ។

ជាប់ចោទពីកងក្លែងបន្លំឯកសារសាធារណៈ ប្រព្រឹត្តនៅភូមិបេង ឃុំអន្លង់វិល ស្រុកសង្កែ ខេត្តបាត់  
ដំបង កាលពីថ្ងៃទី២៣ ខែកុម្ភៈ ឆ្នាំ២០០៨ បទល្មើសព្រហ្មទណ្ឌដែលមានចែងឱ្យផ្តន្ទាទោសតាមបញ្ញត្តិមាត្រា  
៦២៩ នៃក្រមព្រហ្មទណ្ឌ ។

**អំពីអង្គចោទ:**

កាលពីឆ្នាំ១៩៩៧ ឈ្មោះ: [REDACTED] និងប្រពន្ធឈ្មោះ: [REDACTED] បានទិញដីមួយកន្លែងទំហំ ៥.០០០ ម៉ែត្រ  
ក្រឡា មានទីតាំងស្ថិតនៅភូមិបេង ឃុំអន្លង់វិល ស្រុកសង្កែ ខេត្តបាត់ដំបង ដោយមិនបានធ្វើលិខិតទិញលក់ទេ  
គ្រាន់តែបានប្រគល់បង្កាន់ដៃបង់ប្រាក់ និងបង្កាន់ដៃទទួលពាក្យប៉ុណ្ណោះពីឈ្មោះ: [REDACTED] ។ លុះថ្ងៃទី២៣ ខែកុម្ភៈ  
ឆ្នាំ២០០៨ ឈ្មោះ: [REDACTED] បានធ្វើលិខិតផ្ទេរសិទ្ធិដីនោះដោយបន្តស្នាមមេដៃអ្នកលក់ឈ្មោះ: [REDACTED] ហើយបាន  
យកលិខិតនោះទៅចុះហត្ថលេខាពីអាជ្ញាធរមានសមត្ថកិច្ច ។

-បានឃើញ សាលក្រមព្រហ្មទណ្ឌលេខ ១៦៦៨ “ដ” ចុះថ្ងៃទី២៥ ខែវិច្ឆិកា ឆ្នាំ២០២០ របស់សាលា  
ដំបូងខេត្តបាត់ដំបងដែលមានខ្លឹមសារនៃសេចក្តីសម្រេចដូចតទៅ :

១-ផ្តន្ទាទោសជនជាប់ចោទឈ្មោះ: [REDACTED] ដាក់ពន្ធនាគារកំណត់រយៈពេល ០៥ (ប្រាំ) ឆ្នាំ ដោយអនុវត្ត  
ទោសព្យួរ ។

ពីបទ ក្លែងបន្លំឯកសារសាធារណៈ ប្រព្រឹត្តនៅភូមិបេង ឃុំអន្លង់វិល ស្រុកសង្កែ ខេត្តបាត់ដំបង កាលពី  
ថ្ងៃទី២៣ ខែកុម្ភៈ ឆ្នាំ២០០៨ បទល្មើសដែលមានបញ្ញត្តិឱ្យផ្តន្ទាទោសតាមមាត្រា ៦៣០ នៃក្រមព្រហ្មទណ្ឌ ។

២-សាលក្រមនេះជំនុំជម្រះ និងប្រកាសជាសាធារណៈ នៅថ្ងៃទី២៥ ខែវិច្ឆិកា ឆ្នាំ២០២០ ចំពោះមុខជន  
ជាប់ចោទឈ្មោះ: [REDACTED] និងចំពោះមុខដើមបណ្តឹងរដ្ឋប្បវេណីឈ្មោះ: [REDACTED] ។

ទុកសិទ្ធិប្តឹងឧទ្ធរណ៍តាមកំណត់ច្បាប់ ។

-បានឃើញ បណ្តឹងឧទ្ធរណ៍លេខ ១៧៥/២២ ចុះថ្ងៃទី២២ ខែធ្នូ ឆ្នាំ២០២០ របស់ជនជាប់ចោទឈ្មោះ  
[REDACTED] ក្នុងការប្តឹងឧទ្ធរណ៍ដែលប្តឹងមិនសុខចិត្តនឹងសាលក្រមព្រហ្មទណ្ឌលេខ ១៦៦៨ “ដ” ចុះថ្ងៃទី២៥ ខែ  
វិច្ឆិកា ឆ្នាំ២០២០ របស់សាលាដំបូងខេត្តបាត់ដំបង ត្រង់សេចក្តីសម្រេចទាំងមូល ។

-បានឃើញ សាលដីកាព្រហ្មទណ្ឌលេខ ៤៧៤ “ជ” ចុះថ្ងៃទី០១ ខែធ្នូ ឆ្នាំ២០២១ របស់សាលាព្រហ្មទណ្ឌ  
សាលាឧទ្ធរណ៍បាត់ដំបងដែលមានខ្លឹមសារនៃសេចក្តីសម្រេចដូចតទៅ:



១-ទទួលពាក្យបណ្តឹងឧទ្ធរណ៍ចុះថ្ងៃទី២២ ខែធ្នូ ឆ្នាំ២០២០ របស់ជនជាប់ចោទឈ្មោះ: [REDACTED] ទុកជាត្រឹមត្រូវតាមទម្រង់និងគតិច្បាប់ ។

២-បដិសេធសាលក្រមព្រហ្មទណ្ឌលេខ ១៦៦៨ “ដ” ចុះថ្ងៃទី២៥ ខែវិច្ឆិកា ឆ្នាំ២០២០ របស់សាលាដំបូង ខេត្តបាត់ដំបងចោលជាអសារបង់ ។

៣-ឱ្យជនជាប់ចោទឈ្មោះ: [REDACTED] ភេទប្រុស អាយុ៤៩ ឆ្នាំ (មានសាវតារជាតិដូចខាងលើ) រួចខ្លួនពី ការចោទប្រកាន់ពីបទក្លែងបន្លំឯកសារសាធារណៈ ប្រព្រឹត្តនៅភូមិបេង ឃុំអន្លង់វិល ស្រុកសង្កែ ខេត្តបាត់ដំបង កាលពីថ្ងៃទី២៣ ខែកុម្ភៈ ឆ្នាំ២០០៨ បទល្មើសព្រហ្មទណ្ឌដែលមានចែងឱ្យផ្តន្ទាទោសតាមបញ្ញត្តិមាត្រា ៦២៩ នៃ ក្រមព្រហ្មទណ្ឌ ។

៤-សាលដីកានេះជំនុំជម្រះជាសាធារណៈ នៅថ្ងៃទី០៥ ខែវិច្ឆិកា ឆ្នាំ២០២១ និងប្រកាសជាសាធារណៈ នៅថ្ងៃទី០១ ខែធ្នូ ឆ្នាំ២០២១ ចំពោះមុខជនជាប់ចោទ និងមេធាវីការពារសិទ្ធិឱ្យដើមបណ្តឹងរដ្ឋប្បវេណី ដោយ កំបាំងមុខដើមបណ្តឹងរដ្ឋប្បវេណី តែចាត់ទុកជាចំពោះមុខ ។

រក្សាសិទ្ធិប្តឹងសាទុក្ខតាមកំណត់ច្បាប់ ។

-បានឃើញ បណ្តឹងសាទុក្ខលេខ ១៤១ ចុះថ្ងៃទី២៩ ខែធ្នូ ឆ្នាំ២០២១ របស់ដើមបណ្តឹងរដ្ឋប្បវេណីឈ្មោះ: [REDACTED] ក្នុងការប្តឹងសាទុក្ខ បានប្តឹងមិនសុខចិត្តនឹងសាលដីកាព្រហ្មទណ្ឌលេខ ៤៧៤ “ជ” ចុះថ្ងៃទី០១ ខែធ្នូ ឆ្នាំ ២០២១ របស់សាលាឧទ្ធរណ៍បាត់ដំបង ត្រង់ចំណុចសេចក្តីសម្រេចទាំងមូល ។

-បានឃើញ សារណាការពារ ចុះថ្ងៃទី១៧ ខែមករា ឆ្នាំ២០២២ របស់ដើមបណ្តឹងរដ្ឋប្បវេណីឈ្មោះ: [REDACTED] ។

-បានឃើញ សារណាតប ចុះថ្ងៃទី២១ ខែកុម្ភៈ ឆ្នាំ២០២២ របស់ជនជាប់ចោទឈ្មោះ: [REDACTED] ។

**នាពេលសេចក្តីសម្រេច**

-ចៅក្រមរបាយការណ៍ឡើងធ្វើសេចក្តីរាយការណ៍ ។

-សេចក្តីសន្និដ្ឋានរបស់តំណាងមហាអយ្យការអមតុលាការកំពូលបានលើកឡើងថា ដើមបណ្តឹងរដ្ឋប្បវេណី ឈ្មោះ: [REDACTED] បានប្តឹងសាទុក្ខប្រឆាំងនឹងសាលដីកាលេខ ៤៧៤ “ជ” ចុះថ្ងៃទី០១ ខែធ្នូ ឆ្នាំ២០២១ របស់ សាលាឧទ្ធរណ៍បាត់ដំបង ។ តាមបញ្ញត្តិមាត្រា ៤០២ នៃក្រមនីតិវិធីព្រហ្មទណ្ឌចែងថា បណ្តឹងសាទុក្ខរបស់ដើម បណ្តឹងរដ្ឋប្បវេណីមានអានុភាពតែលើសំណងរដ្ឋប្បវេណីតែប៉ុណ្ណោះ ។ តំណាងមហាអយ្យការសុំតម្កល់សាល ដីការបស់សាលាឧទ្ធរណ៍បាត់ដំបងទុកជាបានការ ។

-លោក [REDACTED] ជាមេធាវីការពារសិទ្ធិឱ្យជនជាប់ចោទបានធ្វើសេចក្តីសន្និដ្ឋានថា ខ្លួនសូមរក្សា សេចក្តីសន្និដ្ឋានរបស់មហាអយ្យការអមតុលាការកំពូលទុកជាបានការ ។ សាលាដំបូងខេត្តបាត់ដំបងបានផ្តន្ទាទោស ៥ ឆ្នាំ តាមមាត្រា ៦៣០ នៃក្រមព្រហ្មទណ្ឌ ហើយកូនក្តីខ្លួនបានប្តឹងឧទ្ធរណ៍ គឺសាលាឧទ្ធរណ៍បាត់ដំបងសម្រេច ឱ្យរួចផុតពីបទចោទប្រកាន់ ពីបទក្លែងបន្លំឯកសារសាធារណៈ ។ មួយវិញទៀតអគ្គព្រះរាជអាជ្ញាក៏មិនបានប្តឹង សាទុក្ខនោះដែរ ។



សំណូមពរ សូមតម្កល់សាលដីការរបស់សាលាឧទ្ធរណ៍បាត់ដំបងទុកជាបានការដដែល ។

-លោក [REDACTED] ជាមេធាវីការពារសិទ្ធិឱ្យជនជាប់ចោទបានធ្វើសេចក្តីសន្និដ្ឋានថា សូមឯកភាពតាមការសន្និដ្ឋានរបស់សហភាព ។

-ជនជាប់ចោទឈ្មោះ [REDACTED] បានឆ្លើយថា ខ្លួនសូមឯកភាពតាមការលើកឡើងរបស់មេធាវីការពារឱ្យខ្លួន ។

សំណូមពរ សូមតុលាការកំពូលតម្កល់សាលដីកាសាលាឧទ្ធរណ៍បាត់ដំបងទុកជាបានការ ។

-ក្រោយពីបានស្តាប់សេចក្តីរាយការណ៍របស់ចៅក្រមរបាយការណ៍

-ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

-ក្រោយពីបានស្តាប់សេចក្តីសន្និដ្ឋានរបស់មេធាវីការពារឱ្យជនជាប់ចោទ និងចម្លើយរបស់ជនជាប់ចោទ

-ក្រោយពីបានពិនិត្យ ពិចារណា ពិភាក្សាត្រឹមត្រូវតាមច្បាប់ហើយ

**សំអាងហេតុ**


**តុលាការកំពូល**

១-យល់ឃើញថា បណ្តឹងសាទុក្ខលេខ ១៤១ ចុះថ្ងៃទី២៩ ខែធ្នូ ឆ្នាំ២០២១ របស់ដើមបណ្តឹងរដ្ឋប្បវេណីឈ្មោះ [REDACTED] ធ្វើឡើងក្នុងកំណត់ច្បាប់ តុលាការកំពូលអាចលើករឿងក្តីនេះមកជំនុំជម្រះបាន តាមបទប្បញ្ញត្តិមាត្រា ៦៤ នៃច្បាប់ស្តីពីការរៀបចំអង្គការតុលាការ និងមាត្រា ៤១៧, មាត្រា ៤១៨ និងមាត្រា ៤២០ នៃក្រមនីតិវិធីព្រហ្មទណ្ឌ ។

២-យល់ឃើញថា ដើមបណ្តឹងរដ្ឋប្បវេណីឈ្មោះ [REDACTED] មិនបានប្តឹងឧទ្ធរណ៍ប្រឆាំងនឹងសាលក្រមព្រហ្មទណ្ឌលេខ ១៦៦៨ "ដ" ចុះថ្ងៃទី ២៥ ខែវិច្ឆិកា ឆ្នាំ២០២០ របស់សាលាដំបូងខេត្តបាត់ដំបងដែលមិនបានសម្រេចពាក់ព័ន្ធនឹងសំណងរដ្ឋប្បវេណីទេ ហើយអ្នកប្តឹងឧទ្ធរណ៍ប្រឆាំងនឹងសាលក្រមនេះមានតែជនជាប់ចោទឈ្មោះ [REDACTED] ប៉ុណ្ណោះ ហើយតាមអំណាចសាលដីកាព្រហ្មទណ្ឌលេខ ៤៧៤ "ជ" ចុះថ្ងៃទី០១ ខែធ្នូ ឆ្នាំ២០២១ របស់សាលាឧទ្ធរណ៍បាត់ដំបង បានសម្រេចឱ្យឈ្មោះ [REDACTED] រួចខ្លួនពីបទចោទប្រកាន់ ពីបទក្លែងបន្លំឯកសារសាធារណៈ ប្រព្រឹត្តនៅភូមិបេង ឃុំអន្លង់វិល ស្រុកសង្កែ ខេត្តបាត់ដំបង កាលពីថ្ងៃទី២៣ ខែកុម្ភៈ ឆ្នាំ២០០៨ ក្នុងអង្គហេតុនៃរឿងក្តីនេះ ដូច្នេះបុគ្គលប្តឹងសាទុក្ខឈ្មោះ [REDACTED] ធ្លោះសិទ្ធិដោយហេតុមិនមានគុណវុឌ្ឍិជាដើមបណ្តឹងរដ្ឋប្បវេណីទេ ដូច្នេះឈ្មោះ [REDACTED] គ្មានសិទ្ធិក្នុងការប្តឹងសាទុក្ខប្រឆាំងនឹងសាលដីកាព្រហ្មទណ្ឌលេខ ៤៧៤ "ជ" ចុះថ្ងៃទី០១ ខែធ្នូ ឆ្នាំ២០២១ របស់សាលាឧទ្ធរណ៍បាត់ដំបងទេ ។

**ហេតុដូច្នេះ  
សម្រេចសេចក្តី**

បដិសេធបណ្តឹងសាទុក្ខលេខ ១៤១ ចុះថ្ងៃទី២៩ ខែធ្នូ ឆ្នាំ២០២១ របស់បុគ្គលប្តឹងសាទុក្ខឈ្មោះ ប៉ុក ភាត ។



សាលដីកានេះបានជំនុំជម្រះជាសាធារណៈនៅថ្ងៃទី១០ ខែមិថុនា ឆ្នាំ២០២២ និងប្រកាសនាសវនាការ  
ជាសាធារណៈ នៅថ្ងៃទី១៧ ខែមិថុនា ឆ្នាំ២០២២ ។

ឯកឧត្តម	[REDACTED]	ជាប្រធាន
ឯកឧត្តម	[REDACTED]	ជាចៅក្រម
ឯកឧត្តម	[REDACTED]	ជាចៅក្រម
លោកជំទាវ	[REDACTED]	ជាចៅក្រម
ឯកឧត្តម	[REDACTED]	ជាចៅក្រម
លោកស្រី	[REDACTED]	ជាក្រឡាបញ្ជី

បានចម្លងត្រឹមត្រូវតាមសាលដីកាដើម។

បានឃើញ

ថ្ងៃសុក្រ ១០ រោច ខែជេស្ឋ ឆ្នាំខាល ចត្វាស័ក ព.ស. ២៥៦៦

ថ្ងៃសុក្រ ១០ រោច ខែជេស្ឋ ឆ្នាំខាល ចត្វាស័ក ព.ស. ២៥៦៦

រាជធានីភ្នំពេញ ថ្ងៃទី២៤ ខែមិថុនា ឆ្នាំ២០២២

រាជធានីភ្នំពេញ ថ្ងៃទី២៤ ខែមិថុនា ឆ្នាំ២០២២

ប្រធានអង្គជំនុំជម្រះ

[Signature]

[REDACTED]

រាជធានីភ្នំពេញ ថ្ងៃទី២៤ ខែមិថុនា ឆ្នាំ២០២២

ក្រឡាបញ្ជី

[Signature]

[REDACTED]

[REDACTED]